



முதலமைச்சர் மு.க.ஸ்டாலின் அவர்கள் கள்ளக்குறிச்சி மாவட்டத்தில் நடைபெறும் அரசு விழாவில் கலந்து கொள்ள உள்ளதையொட்டி கள்ளக்குறிச்சி மாவட்டம், வீரசோழபுரம் தேசிய நெடுஞ்சாலை அருகில் அரசு நலத்திட்ட உதவிகள் வழங்கும் விழாவிற்காக அமைக்கப்பட்டு வரும் பந்தல் அமைத்தல் உள்ளிட்ட முன்னேற்பாடு பணிகளை அமைச்சர் எவ.வேலு நேரில் பார்வையிட்டு ஆய்வு செய்தார். அப்போது மாவட்ட ஆட்சித்தலைவர் எம்.எஸ்.பிரசாந்த், சட்டமன்ற உறுப்பினர் வசந்தம் க.கார்த்திகேயன், சட்டமன்ற உறுப்பினர் தா.உதயசூரியன் ஆகியோர் உடன் இருந்தனர்.

எஸ்.ஜி.ஆர். மற்றும் வாக்காளர் திருத்தப் பணிகள் குறித்து ஆலோசனை! இன்று கடலூர் கிழக்கு மாவட்ட வழக்கறிஞரணி நிர்வாகிகள் கூட்டம்!

மாவட்டச் செயலாளர் – அமைச்சர் எம்.ஆர்.கே. பன்னீர்செல்வம் அறிவிப்பு!

கடலூர், டி.ச.21- இன்று (21.12.2025- ஞாயிற்றுக் கிழமை) காலை 10 மணி அளவில் கடலூர் மஞ்சக்குப்பம், கடலூர் டவுன்ஹாலில் கடலூர் கிழக்கு மாவட்ட தி.மு.க. வழக்கறிஞரணி நிர்வாகிகள் மற்றும் கழக வழக்கறிஞர்கள் ஆலோசனைக் கூட்டம் நடைபெற உள்ளது, எனவேவாண்மை - உழவர் நலத்துறை அமைச்சர் - கழக உயர் நிலை செயல்திட்டக் குழு உறுப்பினர் - கடலூர் கிழக்கு மாவட்ட தி.மு.க. செயலாளர் எம்.ஆர்.கே. பன்னீர்செல்வம் அறிக்கை



விடுத்துள்ளார்.

அவரது அறிக்கை வருமாறு:- முதலமைச்சர், கழகத் தலைவர் அவர்களின் வழி காட்டுதல் படிபடி, துணை முதலமைச்சர், கழக இளைஞர் அணி செயலாளர் உதயநிதி

ஸ்டாலின் அவர்களின் அறிவுறுத்தலின்படி யும், இன்று (21.12.2025 - ஞாயிற்றுக்கிழமை) காலை 10.00 மணி அளவில் கடலூர் மஞ்சக்குப்பம், கடலூர் டவுன் ஹாலில், கடலூர் கிழக்கு மாவட்ட திமுக வழக்கறிஞரணி நிர்வாகிகள் மற்றும் கழக வழக்கறிஞர்கள் ஆலோசனைக் கூட்டம் நடைபெற உள்ளது. இக் கூட்டத்தில் மாவட்ட கழக நிர்வாகிகள் முன்னர், இந்தநாள் சட்டமன்ற, நாடாளுமன்ற உறுப்பினர்கள், மாநகர, மன்ற, பகுதி, பேரூர் கழக செயலாளர்கள், வழக்கறிஞர் அணி யின் மாவட்ட, தொகுதி, மாநகர, ஒன்றிய, நகர, பகுதி, பேரூர், பாக ஒரங் கிணைப்பாளர்கள் மற்றும் நீதிமன்ற வழக்கறிஞர் அணி நிர்வாகிகள், கழக வழக்கறிஞர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறேன்.

பொருள்: SIR மற்றும் வாக்காளர் திருத்த பணிகள், கழக ஆக்கப் பணிகள்...

இவ்வாறு அமைச்சர் எம்.ஆர்.கே. பன்னீர்செல்வம் தெரிவித்துள்ளார்.

நூறு நாள் வேலைத்திட்டம் குறித்து இன்று ஆலோசனை! திருப்பத்தூர் மாவட்ட மதச்சார்பற்ற முற்போக்குக் கூட்டணி நிர்வாகிகள் கூட்டம்!

வாணியம்பாடியில் – மாவட்டச் செயலாளர் க. தேவராஜி எம்.எல்.ஏ. தலைமையில் நடைபெறுகிறது!

திருப்பத்தூர், டி.ச. 21- 100 நாள் வேலைத் திட்டத்தை ஒழிக்கும் சட்டத்தை திரும்பப் பெற வலியுறுத்தியும், சட்டத்தை கொண்டுவந்த ஒன்றிய பா.ஜ.க. அரசையும், ஒத்து உணதும் அ.தி.மு.க.வையும் கண்டித்து 24.12.2025 புதன் கிழமை அன்று காலை 10 மணியளவில், தலைநகர் சென்னையிலும் மாநிலத்தில் உள்ள அனைத்து ஒன்றியங்களிலும் மதசார்பற்ற முற்போக்கு கூட்டணி சார்பற்ற மாபெரும் கண்டன



ஆர்ப்பாட்டம் நடைபெற உள்ளதையொட்டி, திருப்பத்தூர் மாவட்ட மதச்சார்பற்ற முற்போக்கு கூட்டணி

நிர்வாகிகள் ஆலோசனைக் கூட்டம் இன்று (21.12.2025 - ஞாயிற்றுக்கிழமை) காலை 11.00 மணியளவில் வாணியம்பாடியில் உள்ள திருமகம், மாவட்ட கழக அலுவலகத்தில் திருப்பத்தூர் மாவட்ட செயலாளரும், ஜோலார் பேட்டை சட்டமன்ற உறுப்பினருமான. தேவராஜி எம்.எல்.ஏ. தலைமையில் நடைபெறுகிறது.

அதுசமயம் நாடாளுமன்ற, சட்டமன்ற உறுப்பினர்கள், மதச்சார்பற்ற முற்போக்கு கூட்டணி

சுற்றுலாத்துறை - 'இந்து' குழுமம் தயாரித்த புத்தக வெளியீட்டு விழா! அமைச்சர் இரா. இராஜேந்திரன் தலைமையில் நடைபெற்றது!

சென்னை, டி.ச.21- முதலமைச்சர் அவர்களின் நலவழிகாட்டுதலின் படி, சுற்றுலாத் துறையில் பல்வேறு புதிய வளர்ச்சிப் பணிகள் மேற்கொள்ளப்பட்டு வருகிறது. அதன் தொடர்ச்சியாக சுற்றுலாத்

துறை மற்றும் இந்து குழுமம் இணைந்து தயாரித்த Fairs & Festivals என்ற புத்தகத்தினை வெளியிடும் நிகழ்வு 20.12.2025 அன்று சென்னை, நுங்கம்பாக்கம் தாஜ் கோரமண்டல் ஓட்டலில் நடைபெற்றது.

இந்நிகழ்ச்சியில் அமைச்சர் இரா.இராஜேந்திரன் புத்தகத்தினை வெளியிட அதன் முதல் படியினை இந்து குழும முதன்மை செயல் அலுவலர் எல். வி. நவனீதித் பெற்றுக் கொண்டார்.

இந்நிகழ்வில், நாடாளுமன்ற உறுப்பினர் திருச்சி சிவா, காட்டுமன்னார் கோவில் சட்டமன்ற உறுப்பினர் சிந்தனைச் செல்வன் அவர்கள், சுற்றுலா இயக்குநர், தமிழ்நாடு சுற்றுலா வளர்ச்சிக் கழக மேலாண்மை இயக்குநர் தா.கிறிஸ்துராஜ் எழுத்தாளர் ஆ.கோபண்ணா, சமூகநீதி கண்காணிப்புக் குழு தலைவர் பேராசிரியர்.கப. வீரபாண்டியன், மாநிலத் தலைவர், தமிழ்நாடு முற்போக்கு எழுத்தாளர், கலைஞர்கள் சங்கம் மதுக்கூர் ராமலிங்கம், சுற்றுலாத் துறை இணை இயக்குநர் திருமதி.அ. சிவப்பிரியா, தமிழ்நாடு சுற்றுலா வளர்ச்சிக் கழக பொதுமேலாளர் திருமதி. கி. லட்சுமி பிரியா மற்றும் அலுவலர்கள் கலந்து கொண்டனர்.



விழுப்புரம் தெற்கு மாவட்டம், விக்ரவாண்டி சட்டமன்றத் தொகுதி, கோவிலுளர் மேற்கு ஒன்றியம், வீராட்குப்பம் ஊராட்சி (ஸ்டாலின் நகர்) வாக்குச் சாவடி எண் - 168, என் வாக்குச் சாவடி வெற்றி வாக்குச்சாவடி புரப்பூரையை விழுப்புரம் தெற்கு மாவட்டப் பொறுப்பாளர் டாக்டர் பொன் கௌதமசிகாமணி துவக்கி வைத்து சாதனை விளக்க துண்டு பிரசுரங்களை வழங்கி 2026 தேர்தல் பணிகள் குறித்து ஆலோசனைகளை வழங்கினார். உடன் க.முல்முத்தி, ஆவின் தண்டபாணி, ஆறுசங்கர், சந்திம், சுப்பிரமணியன், தயாநிதி, அய்யனார், ராஜவேல், பி.கே.டி.கோவிந்தராஜ், பிரபாகர், சகுமார், இராமன், வாக்குச்சாவடி முகவர்கள், பாக நிலை முகவர்கள் மற்றும் கழக நிர்வாகிகள் உடனிருந்தனர்.

ஹனிபாவின் நூற்றாண்டைக் கொண்டாடும் முதலமைச்சர்!

1977 இல் நடந்த சட்டமன்றத் தேர்தலின்போது எனக்கு வயது 12. எங்களுடைய ஊருக்குத் தேர்தல் பிரச்சாரம் செய்வதற்காக மாலை வேளையில் ஒரு அம்பாசிப் கார் வந்தது. காருக்குள் இருந்தவர் துண்டுப் பிரசுரங்களை அள்ளி வீசிக்கொண்டேபோனார். துண்டுப் பிரசுரங்களைப் பொறுக்குவதற்காகத் தெருப் பிள்ளைகள் எல்லாம் காரைப் பின்தொடர்ந்து ஓடினார்கள். அப்படி ஓடிய சிறுவர்களில் நானும் ஒருவன். யார் அதிகத் துண்டுப் பிரசுரங்களைப் பொறுக்கிச் சேர்க்கிறார்கள் என்பதில் சிறுவர்களான எங்களுக்குள் ஒரு போட்டி. அதனால், காரைப் பின் தொடர்ந்து தெருத்தெருவாக ஓடிக்கொண்டிருந்தோம். அப்படி ஓடிக்கொண்டிருக்கும்போது காரில் கட்டப்பட்டிருந்த ஒலிபெருக்கியில், 'கல்லக்குடி கொண்ட கருணாநிதி வாழ்கவே' என்ற பாடலைப் போட்டார்கள். அந்தக் கணத்தில்தான் கலைஞர் எனக்குள் வந்தார். தி.மு.க. எனக்குள் வந்தது.

'கல்லக்குடி கொண்ட கருணாநிதி வாழ்கவே', 'அண்ணா அழைக்கின்றார்', 'வளர்த்த கடா மாப்பில் பாய்ந்ததா' போன்ற பாடல்கள், சினிமாப் பாடல்களைப் போன்றல்லாமல் வேறாக இருந்தன. பாடிய குறளும் வேறாக இருந்தது. 12 வயதில் கேட்ட அந்தப் பாடல்களை இன்றும் கேட்கிறேன். பாடல் வரிகளும் பாடிய குறளும் எனக்குள் அப்படியேதான் இருக்கின்றன. எத்தனை முறை கேட்டாலும் சலிப்பு ஏற்படவில்லை. ஏற்படாது. யார் எழுதிய வரிகள், யார் பாடியது, எந்த காகப் பாடியது என்பது எதுவும் எனக்கு அப்போது தெரியாது.

ஆனால், பாடல் வரிகளும், பாடிய குறளும் என் இரத்தத் தோடு கலந்துவிட்டது. சினிமாப் பாடல்களைப் பாடும் குரல்கள் போன்று இல்லை. கிராமத்துக் குரல். ஒருவிதத்தில் நாட்டுப்புறத்தான் குரல். கட்டைக்குரல். அதே நேரத்தில் தனித்த குரல். அந்தக் குரலில், 'கல்லக்குடி கொண்ட கருணாநிதி வாழ்கவே' என்ற பாடலை எப்போது கேட்டாலும் அப்போது எனக்குள் ஒரு மாற்றம் நிகழும். அந்த மாற்றத்தை, அந்தச் சந்தோஷத்தை வார்த்தைகளினால் சொல்லிவிட முடியாது.

தி.மு.க.வைப் பற்றியும், கலைஞரைப் பற்றியும், நீதிக்கட்சி, திராவிட இயக்கம் பற்றியும் பாடல்களை யார் எழுதியது, எந்தச் சூழலில் எழுதப்பட்டது, பாடியது யார், எதற்காக, யாருக்காகப் பாடினார் என்பதெல்லாம் பின்னாளின்தான் நான் தெரிந்துகொண்டேன். மாவட்டம் அரசியல், சமுதாய இடக்கத்திற்கு ஒரு பாடல் தன் குரலின் வழியாகச் செப்த பங்களிப்பு. காலம் முழுவதும் நிற்பதாக மாறிவிட்டது. இது காலம் சொல்லும் வரலாறு.

பெரியாரையும் அண்ணாவையும் கலைஞரையும் தி.மு.க.வையும் கடைநிலை மனிதன்வரை தன்னுடைய இசை மீடும் காலம் கொண்டுபோய் போகும் வரலாறு. 'இசை முரசு' என்று கலைஞரால் போற்றப்பட்ட நாசூர் ஹனிபாவுக்கு மட்டுமே உண்டு. இப்படியொரு பாடல் இந்தியாவில் எந்தக் கட்சியிலும் இல்லை.

1935இல் மலேசியாவில் வேலை பார்த்துவந்த தனது தந்தைக்காக 'சைபல் இல்லாம்', 'தாருல் இல்லாம்', 'குடி அரசு' போன்ற இதழ்களை வாங்கி அனுப்புகிற வேலையைப் பார்த்தவர் ஹனிபா. முதலில் தான் படித்துவிட்டு, பிறகு தந்தைக்கு அனுப்பினார். அந்தப் படிப்பால், பத்திரிகைகளால்தான் திராவிட இயக்கப் புறநாளானார். 12, 13 வயதிலேயே கலைஞருடன் இணைந்து திருவாரூர் ஓட்டம்போக்கி நதியில் நடந்த திராவிட இயக்கக் கூட்டங்களுக்குச் சென்றவர். கடைசிவரை கலைஞரை, 'மு.க.' என்று உரிமையுடன் அழைத்தவர். 1939இல் நடந்த இந்தி எதிர்ப்பு போராட்டத்தில் பங்கெடுத்தவர். 13 வயது என்பதால் காவல் துறையினர் சிறைக்கு அனுப்பவில்லை.

எம்.ஜி.ஆர். அ.தி.மு.க.வுக்கு அழைத்தபோது, "எனக்கு ஓரே இதரவன். ஓரே கட்சி. ஓரே தலைவன் (கலைஞர்)" என்று சொன்னவர். கடைசிவரை தன்னுடைய நிலைப்பாட்டை மாற்றிக்கொண்டவர்தான். அதனால்தான் 'கற்பு நெறி தவறாது' என்று கலைஞர் புகழ்ந்தார். அதோடு நிற்காமல், "ஆடாமல் அசையாமல், அலை பாயாமல், சலலத்திற்கு ஆடபடாமல், எதிரிகள் கோடியிட்டு அழைத்தாலும் எதிரிகள், தொட்டுள் எதிரே உறுதியிக்க இசைவான" என்று எழுதினார்.


1961இல் தி.மு.க.விருந்து ஈ.வெ.கி. சம்பத் பிரிந்தார். கண்ணதாசனும் பிரிந்தார். அப்போது ஹனிபா நாகை சலீபிடம் சொல்லி பாடலை எழுதவைத்தார். பாடிய பாடல்தான், 'வளர்த்த கடா மாப்பில் பாய்ந்ததா'. இப்பாடலை 1961இல் பாடியிருந்தாலும் பின்னாளில் எம்.ஜி.ஆர். தி.மு.க.விருந்து இருந்து போனது தி.மு.க. மேடையில் அதிகம் ஒலித்த பாட்டு இதுதான். தி.மு.க.புகழ்த்திற்குத் துரோகம் செய்யவர்களுக்காக ஹனிபா உருவாக்கிய பாடல். அன்று மட்டுமல்ல, எல்லாக் காலத்துக்கும் பொருந்தும் பாடல்.

1940 முதல் 2006ஆம் ஆண்டுவரை, அதாவது 65 ஆண்டுகளில் பல்லாயிரக் கணக்கான இசை நிகழ்ச்சிகளை நடத்தியவர். எந்த இசைக் கலைஞரும் செய்யாத சாதனை. 'ஹனிபாவுக்கு ஒலிபெருக்கியே தேவையில்லை' என்று பெரி யார் புகழ்ந்துள்ளார். ஹனிபா எந்த இசை நிகழ்ச்சிக்குச் சென்றாலும் ஒத்தகை பார்த்து முடிக்கபற்றுவார். எந்த நேரத்திலும், எந்த இடத்திலும் பாடுகின்ற வல்லமை படைத்தவர். இந்தி எதிர்ப்பு போராட்ட சமயத்திலே பாரதி தாசன் எழுதிய, 'எங்கள் வாழ்வும் எங்கள் வளமும் மாங்காத தமிழென்று சங்கே முழங்கு!', 'தமிழுக்கு அமுதென்று பேர், அந்தத் தமிழ் இன்பத் தமிழ் எங்கள் உயிருக்கு நேர்', 'பாண்டியர் ஊஞ்சலில் பாடி வளர்ந்த பைந்தமிழ்' ஆகிய பாடல்களை ஹனிபா பாடினார்.

பாரதி தாசனின் பாடல் வரிகளும் ஹனிபாவின் குறளும் இந்தி எதிர்ப்பு போராட்டக்காரர்களுக்குப் பெரும் ஆற்றலைத் தந்தது. எழுச்சியைத் தந்தது. பாரதி தாசன்மீது மிகுந்த பற்றுக்கொண்டவர். அதைவிடவும் தமிழ் மொழி மீது அதிகப் பற்றுக்கொண்டவர். அதனால்தான், 'தமிழ் எங்கள் தாய் மொழி, இல்லாம் எங்கள் மார்க்க வழி' என்று சொன்னார்.

ஹனிபா பாடியதில் ஒரு பாடல்கூட காலத்தால் மங்கிப்போகவில்லை. மாறாக, புது ஆற்றல் கொண்டு ஒலித்துக்கொண்டிருக்கிறது. 'அண்ணா அழைக்கின்றார்' (1955), 'கல்லக் குடி கொண்ட கருணாநிதி வாழ்கவே' (1953) 'வளர்த்த கடா மாப்பில் பாய்ந்ததா' (1961), 'எத்தனை கலைஞர்கள் இருந்தாலும் தமிழ் வித்தகக் கலைஞர்' (1962), 'ஓடிவருகிறான் உதய சூரியன்' (1984), 'கம்பீரக் கலைஞர் எங்கள் கருணாநிதி (1984), 'ஆசை ஆசை கலைஞர்மீது ஆசை' போன்ற பாடல்கள் தி.மு.க.வின் சினைக்கழக நிகழ்ச்சி முதல், ஒன்றிய, நகர மாவட்ட, மாநில மாநாடுகளில் இன்றுவரை ஒலித்துக்கொண்டிருக்கின்றன. தி.மு.க. இருக்கும்வரை ஒலிக்கும். தி.மு.க. மாநாடுகளில் மட்டுமல்ல, தி.மு.க. நடத்துப் போராட்டங்களிலும் ஆர்ப்பாட்டங்களிலும் கூட ஹனிபாவின் பாடல்கள் தான் அதனவரையும் ஒன்றிணைக்கும் கருவியாக இருக்கிறது. முன்பு அல்ல, இன்றல்ல என்றும் தி.மு.க.வின் பிரச்சாரப் பிரங்கியாக இருப்பது ஹனிபா பாடிய பாடல்கள்தான். அந்த நாட்டுப்புறத்துக் குரல்தான்.

தி.மு.க. போன்ற ஒரு கட்சியையும், ஹனிபா போன்ற ஒரு பாடலையும் உலகில் எங்குமே காண முடியாது. அதேசமயான கட்சி, அதேசமயான தொண்டன், 'ஆசை ஆசை கலைஞர் மீது ஆசை' என்ற பாடலில் 'உன்னை அழைத்து விளையாட ஆசை' என்று பாடியிருக்கிறார். இப்படிப் பாடுவதற்கு ஹனிபாவுக்கு மட்டுமே ஆற்றல் உண்டு. தி.மு.க. நிகழ்ச்சிகளில் மட்டுமல்ல, கட்சிக்காரர்களுடைய திருமன நிகழ்ச்சிகளிலும் பிற நிகழ்ச்சி



களிலும் ஹனிபா பாடிய பாடல்கள்தான் ஒலிக்கின்றன. இது ஒரு உலக அதிசயம்.

திராவிட இயக்கக் கொள்கைகளுக்காகப் பாடியதோடு ஹனிபா பல திரைப்படங்களிலும் பாடியிருக்கிறார். 'குலேப காவலி' படத்திலும் 'பாவுமன்ஸிப்பு' படத்திலும் எல். ஜி. கிருஷ்ணனுடனும் T.M. செளந்திரராஜனுடனும் இணைந்து பாடியிருக்கிறார். 'செம்பருத்தி' படத்தில், 'நட்டநடு கடல் மீது நான் பாடும் பாட்டு' காலகாலத்திற்கும் ஏற்ற பாடல். காதலர்களால் கொண்டாடப்படும் பாடல். இப்பாடலை நான் சோகமாக இருக்கும்போதெல்லாம் விரும்பி ஆசையாகக் கேட்டிருக்கிறேன். இப்போதும் கேட்கிறேன். தமிழ் மொழியில் மட்டுமல்ல, சிங்கள மொழியிலும் இந்தி, உருது, அரபு மொழிகளிலும் பாடியிருக்கிறார். தன்னுடைய வாழ்நாளில் பல மொழிகளில் தனிப் படல்களையும், சினிமாப் பாடல்களையும், பக்திப் பாடல்களையும் பாடியுள்ளார்.

பல்லாயிரக் கணக்கான இசைக் கச்சேரிகளை நடத்தியவர்தான் என்றாலும் ஹனிபா முறையாக இசை கற்றவர் அல்ல என்பதுதான் நாம் கவனம் கொள்ள வேண்டிய விஷயம். 'இறைவனிடம் கையேந்தியங்கள், அவன் இல்லை என்று சொல்லுவதில்லை' (1963) என்ற பாடலை இல்லாமல் சமூகத்தின் மட்டுமல்ல, இந்து மடாதிபதிகளும்கூட கின்றும் விரும்பிப் பாடுகின்றனர். எல்லா மக்களாலும் கொண்டாடப்படும் பாடல். இல்லாமல் சமூகம் இருக்கும்வரை 'இறைவனிடம் கையேந்தியங்கள்' பாடலும் ஹனிபாவின் குறளும் இருக்கும். அழியாத பாடல். அழியாத குரல்.

திராவிட இயக்கக் கொள்கைகளில், சுயமரியாதைக் கொள்கைகளில் எவ்வளவு ஈடுபாடு கொண்டவர் ஹனிபா என்பதற்கு ஆயிரமாயிரம் எடுத்துக்காட்டுகளைக் காட்ட முடியும். கொள்கைக் குன்று, முஸ்லிம் என்றாலும் இளம் வயதிலேயே பெரியாரை வரவழைத்து நாசூரில் கூட்டம் போட்டவர், தான் கட்டிய வீடுகளுக்கு, 'கலைஞர் இல்லம்', 'அண்ணா இல்லம்' என்று பெயர் வைத்தவர். பெரியாரோடு முரண்பட்டு திராவிடர் கழகத்தை விட்டுப் பிரிந்தபோது, அண்ணாவுடன் வந்தவர், தன்னுடைய வீட்டுக்கு வரவழைத்து அண்ணாவால் விருந்து கொடுக்கப்பட்டவர், கலைஞர், பேராசிரியர் இருவரின் தோள்களிலும் கையைப் போட்டுக்கொண்டு போட்டோவுக்கு ஸ்டைலாக 'போஸ்' கொடுத்தவர், அதிசயமான போட்டோ அது. கட்சியின் தலைவரும் பொதுச் செயலாளரும் ஹனிபாவுக்கு அளித்த கௌரவம் அது.

சிங்கப்பூர், மலேசியா என்று வெளிநாடுகளுக்குச் சுற்றிப் பயணம் செய்துவிட்டு வந்த அண்ணா, ஹனிபாவை அழைத்து, 'வீட்டுக்கு விட்டு உன் பாட்டுதான் ஒலித்துக்கொண்டிருந்தது' என்று சொன்னார். ஹனிபா பாடிய இயக்கப் பாடல்கள் தமிழ் நாட்டில் மட்டுமல்ல உலகெங்கும் வாழ்கிற தமிழர்கள் வீடுகளில் எல்லாம் அன்று மட்டுமல்ல, இன்றும் ஒலித்துக்கொண்டிருக்கின்றன. அதே மாதிரி, 'இறைவனிடம் கையேந்தியங்கள், அவன் இல்லை என்று சொல்லுவதில்லை' என்ற பாடலும் உலகெங்குமுள்ள தமிழர்கள் இல்லங்களில் எங்காவதிலும் ஒலிக்கும் பாடலாக இருக்கிறது. அண்ணாவின் மறைவுக்குப் பின்னர் தலைவரும் திசையெல்லாம் தேடினேன் உன்னை' (1969) என்ற பாடலை ஹனிபா பாடியவிறம் ஒரு லட்சம் முறை கேட்டாலும் சலிப்பே வராது. இப்பாடலைக் கேட்டால் அண்ணாமீது பற்றும் மதிப்பும் கூடும்.

'ஹனி' என்றால் தேன், 'பா' என்றால் பாட்டு. ஹனிபாவின் பாட்டு தேனாக இனிக்கிறது. எனவே அவருக்கு ஹனிபா என்று பெயர் வைத்தவர்களைப் போராட்ட வேலையும் என்று ஹனிபாவைப் பற்றி கலைஞர் பேசியும் எழுதியும் இருக்கிறார், தமிழ்நாட்டில் ஆயிரம் பாடல்கள் இருந்தாலும், ஹனிபாவுக்கான இடம் என்பது யாராலும் இட்டு நிர்ப்ப முடியாத இடம். இசை வானில் பறந்த தனித்த பறவை. எளிய கருவிகளையும், நான்கைந்து கருவிகளையும் மட்டுமே கொண்டு ஹனிபா உருவாக்கிய இசைக் கோர்வை என்பது அலாதிபானது. உன்னமானதுதனித்துவமானது.

எழுத்தாளர், பத்திரிகையாளர், ஓவியர், பாடகர் என்று பல பரிமாணங்களைக் கொண்ட ஆயிதீன் என்பவர்தான் ஹனிபாவின் முழு வளர்ச்சிக்கும் காரணமானவர். அவரே பாடகராக இருந்தும், தனக்கு வந்த வாழ்புகளைவெல்லாம் ஹனிபாவுக்காகத் தந்தவர். புதிய வாழ்புகளை உருவாக்கித் தந்தவர். ஹனிபாவின் திறமையைக் கண்டறிந்தவர். ஹனிபாவின் நூற்றாண்டில் ஆயிதீனை நினைவுகொள்வது அவசியம். அதிசயமான மனிதர்.

தி.மு.க.புகழ்த்திற்கும் அழிவில்லை. ஹனிபாவின் பாடல்களுக்கும் அழிவில்லை. தலைமுறை தலைமுறையாகத் தொடரும் கொள்கை உறவு. ஹனிபாவின் நூற்றாண்டை ஓடி தமிழ் நாட்டின் முதலமைச்சர், சிறப்பு மலர் ஒன்றை அரசின் சார்பாக வெளியிடுகின்றார், நூற்றாண்டு விழாவையும் நடத்துகின்றார், இயக்கத்திற்காக உழைத்தவர்களைப் பாதுகாப்பதிலும் அவர்களுடைய நினைவுகளைப் போற்றுவதிலும் திராத தாகம் கொண்டவர்தான் முதல்வர் மு.க. ஸ்டாலின். பாசமும் அக்கறையும் ஹனிபாமிது கொண்டவர். சாதாரண எளிய கட்சிக்காரரையே கொண்டாடத் தீர்க்கிறார். ஹனிபாவின் நூற்றாண்டை எளிமையாகக் கொண்டாடுவாரா என்ன?

கட்சிக்காக உழைத்த யாரையும்த் தி.மு.க.புகழ் மறந்த தில்லை. சம்பந்தப்பட்டவர்களுக்கு அளிக்க வேண்டிய மரியாதையை அளிக்கத் தவறியதில்லை. ஹனிபாவுக்குக் கட்சியில் பல பொறுப்புகள் வழங்கப்பட்டன. தேடமன்ற மேலமை உறுப்பினராக நியமனம் செய்யப்பட்டார். அவர் மறைந்த பிறகு நாகை தைக்கால் தெருவிற்கு ஹனிபா பெயர் சூட்டப்பட்டுள்ளது. சில்லடி கட்டுரை சாலைகளும் சிறுவர் பூங்காவிற்கும் ஹனிபாவின் பெயர் சூட்டப்பட்டுள்ளது.

தி.மு.க. என்சிறு சமுதாய இயக்கம் இருக்கும்வரை நாசூர் ஹனிபா இருப்பார். தி.மு.க.வின் மேடையில் முதல் குரலாக அருகைய குரலே ஒலிக்கும். தி.மு.க. மேடையான எக்கரைத் திலும் அலங்கரிக்கும் ஹனிபாவின் குரல். அவருடைய பாடல் இல்லாமல் தி.மு.க. மேடையே இருக்காது.